

دبا، حنتم، نقیر اور مزفت سے ممانعت

[ان روایات کی ترتیب و تدوین اور شرح و وضاحت جناب جاوید احمد غامدی کی رہنمائی میں زاویہ فراہی کے رفقا معز امجد، منظور الحسن، محمد اسلم نجمی اور کوکب شہزاد نے کی ہے۔]

روى انه نهى رسول الله صلى الله عليه وسلم عن الدباء والحنتم والنقير والمزفت^١، لا يكون زيتا او خلا، وان يخلط بالزهو وان يخلط التمر بالزبيب والزهو بالتمر^٢۔ وكل مسكر حرام^٣۔
وكان رسول الله صلى الله عليه وسلم اذا لم يجد شيئا ينتبذ له فيه نبذ له في تور من حجارة^٤۔

روایت ہوا ہے کہ رسول اللہ صلی اللہ علیہ وسلم نے دبا، حنتم، نقیر اور مزفت^١ (جیسے شراب تیار کرنے والے برتنوں میں مشروب بنانے) سے منع فرمایا سوائے اس کے کہ (ان کا استعمال) روغن زیتون یا سرکہ (بنانے کے لیے) ہو۔ اور اس سے بھی کہ (شراب تیار کرنے کے لیے ان برتنوں میں کچی کھجور) بلج کو (زر دیا سرخ کچی کھجور) زہو میں ملایا جائے یا (پکی ہوئی خشک کھجور) تمر کو (خشک انگور) زبیب میں اور زہو کو تمر میں ملایا جائے۔ (اس لیے کہ) ہر نشہ آور چیز حرام ہے۔^٢

رسول اللہ صلی اللہ علیہ وسلم (کے ان برتنوں سے گریز کا عالم یہ تھا کہ آپ) کو اگر نبیذ بنانے کے لیے بھی کوئی اور برتن میسر نہ ہوتا تو (پھر بھی آپ انھیں استعمال نہ فرماتے، بلکہ) پتھر کے برتن میں نبیذ تیار کر لیتے۔

ترجمے کے حواشی

[۱] یہ ان خاص برتنوں کے نام ہیں جن میں اہل عرب عام طور پر شراب تیار کرتے تھے۔

[۲] ان برتنوں کی ممانعت اصل میں ان میں تیار ہونے والی شراب کی ممانعت ہے۔ ان میں روغن زیتون اور سرکہ بنانے کی اجازت سے واضح ہوتا ہے کہ ان کا استعمال اصلاً ممنوع نہیں ہے۔ یہاں معلوم ہوتا ہے کہ نبی صلی اللہ علیہ وسلم نے کسی خاص موقع پر سد ذریعہ کے اصول کے تحت یہ حکم دیا ہے اور اس کا مقصد شراب کے خبث کو نہایت درجہ واضح کرنا اور مسلمانوں کو اس کی ادنیٰ آلائش سے بھی محفوظ رکھنا ہے۔ چنانچہ بعد میں جب آپ نے یہ محسوس کیا کہ مسلمانوں پر شراب کی خرابی پوری طرح واضح ہو گئی ہے اور برتنوں کی کمی کی وجہ سے انھیں کچھ مشکل بھی پیش آرہی ہے تو آپ نے ان کے عام استعمال کی اجازت دے دی۔ ذیل کی روایات سے یہی بات واضح ہوتی ہے:

انتبذوا فیما رایتم، واجتنبوا کل مسکر۔ ”تم جس (برتن) میں چاہو نبیذ بنا سکتے ہو۔ البتہ ہر نشہ

اور چیز سے پرہیز کرتے رہو۔“ (نسائی، رقم ۲۰۰۶)

وامرتکم بظروف وان الوعاء لا یحل

شیاء ولا یحرمہ فاجتنبوا کل مسکر۔

(احمد، رقم ۲۱۹۶۰)

تھا۔ مگر حقیقت یہ ہے کہ کوئی برتن کسی چیز کو حلال یا حرام

نہیں بناتا۔ چنانچہ اصل بات یہ ہے کہ (ان برتنوں سے

نہیں، بلکہ ان میں تیار ہونے والی) ہر نشہ اور چیز سے

اجتناب کرو۔“

فقال اعرابی : انه لا ظروف لنا فقال

اشربوا ما حل واجتنبوا ما اسکر۔

(ابوداؤد، رقم ۳۲۱۳)

”ایک بدو نے کہا کہ (ان برتنوں کے علاوہ) ہمارے پاس

کوئی اور برتن نہیں ہیں تو آپ نے فرمایا کہ جو حلال ہے

اسے پیو اور جو نشہ آور ہے، اس سے اجتناب کرو۔“

[۳] عرب شراب بنانے کے لیے عام طور پر یہی طریقے اختیار کرتے تھے۔

۲۔ بعض روایات مثلاً نسائی، رقم ۵۶۳۱ میں 'دبا'، 'حنتم'، 'نقیر' اور 'مزفت' کے بعد 'القرع' کا لفظ آیا ہے۔ نسائی ہی کی ایک روایت، رقم ۵۶۲۵ کے مطابق یہ لفظ 'الدبا' کے مترادف کے طور پر استعمال ہوا ہے۔ یہاں 'و النقیر' کا اضافہ نسائی، رقم ۵۵۹۰ کی بنا پر ہے۔ ابن حبان، رقم ۵۴۰۳ کے مطابق 'نبیذ الجر' کے الفاظ بھی ممنوعہ اشیا کے طور پر آئے ہیں۔

۳۔ 'لا یکون زیتا او خلا' (سوائے اس کے کہ ان کا استعمال روغن زیتون یا سرکہ بنانے کے لیے ہو۔) کے الفاظ نسائی، رقم ۵۶۳۶ سے لیے گئے ہیں۔

۴۔ 'و ان یخلط البلح بالزھو' (اور اس سے بھی کہ بلح کو زہو میں ملایا جائے) کے الفاظ مسلم، رقم ۱۷۱ سے لیے گئے ہیں۔ بعض روایات مثلاً نسائی، رقم ۵۵۴۹ میں یہی بات 'و ان یخلط التمر بالزبیب و الزھو بالتمر' (اور اس سے بھی کہ تمر کو زبیب میں اور زہو کو تمر میں ملایا جائے) کے الفاظ میں نقل ہوئی ہے، جبکہ بعض روایات مثلاً نسائی، رقم ۵۵۵۷ میں یہ الفاظ آئے ہیں: 'و عن البسر و التمر ان یخلطا و عن الزبیب و التمر ان یخلطا و کتب الی اهل حجر ان لا تخلطوا الزبیب و التمر جمیعا۔' (آپ نے منع فرمایا کہ بسر یعنی گدر کھجور کو تمر میں اور زبیب کو تمر میں ملایا جائے۔ آپ نے اہل حجر کو لکھا کہ وہ زبیب اور تمر کو آپس میں نہ ملائیں)۔

۵۔ 'و ان یخلط التمر بالزبیب و الزھو بالتمر' (اور اس سے بھی کہ تمر کو زبیب میں اور زہو کو تمر میں ملایا جائے) کے الفاظ نسائی، رقم ۵۵۴۹ سے لیے گئے ہیں۔

۶۔ 'و کل مسکر حرام' (مہ نشہ آور چیز حرام ہے) کا جملہ نسائی، رقم ۵۵۹۰ سے لیا گیا ہے۔

۷۔ متن کے آخر میں درج یہ حصہ: 'و کان رسول اللہ صلی اللہ علیہ وسلم اذا لم یجد شیاء ینتذلہ فیہ ، نبتذلہ فی تور من حجارة' (رسول اللہ صلی اللہ علیہ وسلم کو اگر نبیذ بنانے کے لیے بھی کوئی اور برتن میسر نہ ہوتا تو پتھر کے برتن میں نبیذ تیار کر لیتے) مسلم، رقم ۱۹۹۸ سے لیا گیا ہے۔

نشہ آور اشیا سے ممانعت

رویٰ انہ قال رسول اللہ صلی اللہ علیہ وسلم : انی کنت نہیتکم ان لا تنتبذوا فی الظروف : الدباء و المزفت و النقیر و الحنتم ۔ انتبذوا فیما

روایت ہوا ہے کہ رسول اللہ صلی اللہ علیہ وسلم نے فرمایا: میں نے تمہیں دبا، مزفت، نقیر اور حنتم جیسے (شراب تیار کرنے والے) برتنوں میں نبیذ بنانے سے منع کیا تھا۔ (لیکن اب اجازت دیتا ہوں کہ تم جس برتن میں چاہو، نبیذ بنا سکتے ہو۔ ہر نشہ آور چیز سے، البتہ پرہیز کرتے رہو۔

ترجمے کے حواشی

۱۔ روایات سے معلوم ہوتا ہے کہ نبی کریم صلی اللہ علیہ وسلم نے دبا، حنتم، مزفت اور نقیر میں نبیذ تیار کرنے سے منع فرمایا تھا۔ یہ ان خاص برتنوں کے نام ہیں جن میں اہل عرب عام طور پر شراب تیار کرتے تھے۔ قرآن مجید اور بعض دوسری روایات سے یہ بات سامنے آتی ہے کہ ایسے برتنوں سے ممانعت اصل میں ان میں تیار ہونے والی شراب سے ممانعت تھی۔ اس موضوع کی تمام روایات پر غور کرنے سے واضح ہوتا ہے کہ آپ نے کسی خاص موقع پر سد ذریعہ کے اصول کے تحت یہ اسلوب اختیار فرمایا تھا اور اس کا مقصد شراب کے خبث کو نہایت درجہ واضح کرنا اور مسلمانوں کو اس کی ادنیٰ آلائش سے بھی محفوظ رکھنا تھا۔

۲۔ اس سے معلوم ہوتا ہے کہ بعد ازاں جب نبی صلی اللہ علیہ وسلم نے یہ محسوس کیا کہ مسلمانوں پر شراب کی شاعت پوری طرح واضح ہو گئی ہے اور وہ یہ برتن میسر نہ ہونے کی وجہ سے بعض مسائل سے بھی دوچار ہیں تو آپ نے ان کے استعمال کی اجازت دے دی۔ نسائی، رقم ۵۶۵۶ اور بیہقی، رقم ۱۷۲۰۵، ۱۷۲۰۶ میں بھی یہی بات بیان ہوئی ہے۔ اسی ضمن کی ایک روایت یہ ہے:

روایت کیا گیا ہے کہ نبی صلی اللہ علیہ وسلم نے کسی قوم کے لوگوں کو بلوایا۔ جب وہ پہنچے تو آپ نے ان سے پوچھا: تم نبیذ بنانے کے لیے کون سے برتن استعمال کرتے ہو؟ انھوں نے جواب دیا: ہم نقیر اور دبا میں نبیذ تیار کرتے ہیں۔ ان کے علاوہ ہمارے پاس کوئی اور برتن نہیں ہیں۔ آپ نے فرمایا: خمیر اٹھایا ہوا مشروب مت پیو، سوائے اس

روی انہ بعث رسول اللہ صلی اللہ علیہ وسلم الی القوم۔ فدعاهم فقال: فی ای شیء تنتبذون۔ قالوا: ننتبذ فی النقیر والدباء ولیس لنا ظروف۔ فقال: لا تشربوا الا فیما اوکیتم علیہ۔ قال: فلبث بذلك ما شاء اللہ ان یلبث ثم رجع

عليهم فاذا هم قد اصابهم وباء
واصفروا۔ قال: ما لي اراكم قد هلكتم؟
قالوا: يا نبى الله، ارضنا وبيئنا وحرمت
علينا الا ما او كينا عليه۔ قال: اشربوا
وكل مسكر حرام۔ (نسائي، رقم ۵۶۵۵)

مشروب کے جسے تم نے برتن کا منہ بند کر کے تیار کیا ہو۔
کچھ عرصہ بعد نبی کریم صلی اللہ علیہ وسلم نے ان لوگوں کو
دوبارہ دیکھا تو آپ نے انہیں کسی متعدی مرض میں مبتلا
پایا۔ آپ نے ان سے پوچھا: کیا وجہ ہے کہ مجھے تم کچھ بیمار
لگ رہے ہو؟ لوگوں نے جواب دیا: اے اللہ کے نبی،
ہماری سرزمین وبائی امراض کی آماج گاہ بنی ہوئی ہے،
(پہلے ہم خمیر اٹھائے ہوئے مشروبات کو ان امراض سے
بچاؤ کے لیے استعمال کر لیا کرتے تھے،) مگر آپ نے بند
منہ والے برتن میں بنے ہوئے مشروب کے علاوہ ہر طرح
کا مشروب حرام قرار دے دیا۔ نبی صلی اللہ علیہ وسلم نے
فرمایا: تم مشروب پیو، مگر یہ بات یاد رکھو کہ ہر نشہ آور چیز
حرام ہے۔“

بعض روایات سے یہ بات معلوم ہوتی ہے کہ نبی صلی اللہ علیہ وسلم نے مزفت کے استثناء کے ساتھ ان برتنوں کے عام
استعمال کی اجازت دی۔ بخاری میں عبد اللہ بن عمر رضی اللہ عنہ سے مروی ہے:

لما نهى النبى صلى الله عليه وسلم عن
الاسقية قيل للنبي صلى الله عليه وسلم
ليس كل الناس يجد سقاء فرخص لهم
فى الحجر غير المزفت۔ (رقم ۵۲۷۱)

”جب نبی کریم صلی اللہ علیہ وسلم نے لوگوں کو (ان)
برتنوں کے استعمال سے منع فرمایا (جو عام طور پر شراب تیار
کرنے کے لیے استعمال ہوتے تھے) تو لوگوں نے آپ
کے سامنے یہ مسئلہ پیش کیا کہ سب لوگوں کے پاس پینے
کے (مبادل) برتن نہیں ہیں۔ چنانچہ آپ نے مزفت کے
علاوہ تمام برتنوں کے استعمال کی اجازت دے دی۔“

یہ روایت کچھ فرق کے ساتھ ان مقامات پر نقل ہوئی ہے:

مسلم، رقم ۲۰۰۰۔ نسائی، رقم ۵۶۵۰۔ ابوداؤد، رقم ۳۷۰۰۔ احمد ابن حنبل، رقم ۶۴۹۷۔ نسائی سنن الکبریٰ، رقم ۵۱۶۰،
۶۸۴۱۔ بیہقی، رقم ۱۷۲۵۸، ۱۷۲۵۷۔ ابن ابی شیبہ، رقم ۱۱۸۱۳، ۵۲۷۵۲، ۲۳۷۸۰ اور مسند الحمیدی، رقم ۵۸۲۔

اس میں مزفت کے استثناء کے بارے میں دو باتیں قیاس کی جاسکتی ہیں۔ ایک یہ کہ راویوں سے سہو ہوا ہے اور دوسرے یہ
کہ نبی صلی اللہ علیہ وسلم نے مذکورہ برتنوں کی حرمت ختم کرنے کے لیے تدریجی طریقہ اختیار کیا ہے۔ دوسری رائے اختیار کرنے

